
Ribhuproktam Shankarasutravijnanam evam Adhyatmanirnayam

ಮುಖ್ಯಪ್ರೋಕ್ತಂ ಶಾಂಕರಸೂತ್ರವಿಜ್ಞಾನಂ ಏವಂ
ಅಧ್ಯಾತ್ಮನಿರ್ಣಯಂ

Document Information



Text title : Ribhuproktam Shankarasutravijnanam evam Adhyatmanirnayam

File name : RRibhuproktamShankarasUtravijnAnaMevaMadhyAtmanirNayam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 4 | 5-43||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org



ಋಭುಪ್ರೋಕ್ತಂ ಶಾಂಕರಸೂತ್ರವಿಜ್ಞಾನಂ ಏವಂ
ಅಧ್ಯಾತ್ಮನಿರ್ಣಯಂ



(ಕೇವಲಂ ಬ್ರಹ್ಮಮಾತ್ರತ್ವಾತ್)

ಋಭುಃ -

ನಾಗೋಪ್ಯಂ ಭವತಾಮಸ್ತಿ ಶಾಂಭವೇಷು ಮಹಾತ್ಮಸು . (ಅಸ್ಮಿ)

ತ್ರಿನೇತ್ರಪ್ರೇಮಸದನಾನ್ಯುಷ್ಮಾನ್ವೈಕ್ಷ್ಯ ವದಾಮಿ ತತ್ .. 4.5..

ಶಾಂಕರಂ ಸೂತ್ರವಿಜ್ಞಾನಂ ಶ್ರುತಿಶೀರ್ಷಮಹೋದಯಂ .

ಶೃಣುದ್ಧಂ ಬ್ರಹ್ಮವಿಚ್ಛೇಷಾಃ ಶಿವಜ್ಞಾನಮಹೋದಯಂ .. 4.6..

ಯೇನ ತೀರ್ಣಾಃ ಸ್ಥ ಸಂಸಾರಾಚ್ಛಿವಭಕ್ತ್ಯಾ ಜಿತೇಂದ್ರಿಯಾಃ . (ತೀರ್ಣಾಸ್ಥ)

ನಮಸ್ಕೃತ್ವಾ ಮಹಾದೇವಂ ವಕ್ಷ್ಯೇ ವಿಜ್ಞಾನಮೈಶ್ವರಂ .. 4.7..

--

ಋಭುಃ -

ವಿಶ್ವಸ್ಯ ಕಾರಣಮುಮಾಪತಿರೇವ ದೇವೋ ವಿದ್ಯೋತಕೋ ಜಡಜಗತ್ಪ್ರಮದೈಕಹೇತುಃ

ನ ತಸ್ಯ ಕಾರ್ಯಂ ಕರಣಂ ಮಹೇಶಿತುಃ ಸ ಏವ ತತ್ಕಾರಣಮೀಶ್ವರೋ ಹರಃ .. 4.8..

ಸೂತಃ ಸಾಯಕಸಂಭವಃ ಸಮುದಿತಾಃ ಸೂತಾನನೇಭ್ಯೋ ಹಯಾಃ

ನೇತ್ರೇ ತೇ ರಥಿನೋ ರಥಾಂಗಯುಗಲೀ ಯುಗ್ಯಾಂತಮೃಗ್ಯೋ ರಥೀ .

ಮೌವೀಮೂರ್ಧ್ನಿ ರಥಃ ಸ್ಥಿತೋ ರಥವಹಶ್ಚಾಪಂ ಶರವ್ಯಂ ಪುರಃ

ಯೋದ್ಧಂಕೇಶಚರಾಃ ಸ ಏವ ನಿಖಿಲಸ್ಥಾನೋರಣುಃ ಪಾತು ವಃ .. 4.9.. (ನಃ)

ನಿದಾಘಮಥ ಸಂಬೋಧ್ಯ ತತೋ ಋಭುರುವಾಚ ಹ .

ಅಧ್ಯಾತ್ಮನಿರ್ಣಯಂ ವಕ್ಷ್ಯೇ ನಾಸ್ತಿ ಕಾಲತ್ರಯೇಷ್ಟಪಿ .. 4.10..

ಶಿವೋಪದಿಷ್ಟಂ ಸಂಕ್ಷಿಪ್ಯ ಗುಹ್ಯಾದ್ಗುಹ್ಯತರಂ ಸದಾ .

ಅನಾತ್ಮೇತಿ ಪ್ರಸಂಗಾತ್ಮಾ (ಪ್ರಸಂಗಾಚ್ಛ) ಅನಾತ್ಮೇತಿ ಮನೋಽಪಿ ವಾ .

ಅನಾತ್ಮೇತಿ ಜಗದ್ವಾಪಿ ನಾಸ್ತ್ಯನಾತ್ಮೇತಿ ನಿಶ್ಚಿನು .. 4.11..

ಸರ್ವಸಂಕಲ್ಪಶೂನ್ಯತ್ವಾತ್ಸರ್ವಾಕಾರವಿವರ್ಜನಾತ್ .

ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತ್ಯನಾತ್ಮೇತಿ ನಿಶ್ಚಿನು .. 4.12..

ಚಿತ್ತಾಭಾವೇ ಚಿಂತನೀಯೋ ದೇಹಾಭಾವೇ ಜರಾ ಚ ನ .

ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.13..
 ಪಾದಾಭಾವಾದ್ಗತಿನಾಸ್ತಿ ಹಸ್ತಾಭಾವಾತ್ತ್ವಿಯಾ ಚ ನ .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.14..
 ಬ್ರಹ್ಮಾಭಾವಾಜ್ಜಗನ್ನಾಸ್ತಿ ತದಭಾವೇ ಹರಿರ್ನ ಚ .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.15..
 ಮೃತ್ಯುರ್ನಾಸ್ತಿ ಜರಾಭಾವೇ ಲೋಕವೇದದುರಾಧಿಕಂ .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.16..
 ಧರ್ಮೋ ನಾಸ್ತಿ ಶುಚಿರ್ನಾಸ್ತಿ ಸತ್ಯನ್ನಾಸ್ತಿ ಭಯನ್ನ ಚ .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.17..
 ಅಕ್ಷರೋಚ್ಚಾರಣಂ ನಾಸ್ತಿ ಅಕ್ಷರತ್ಯಜಡಂ ಮಮ (ಅಕ್ಷರಂ ನ ಚ ಮಂಡಲಂ) .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.18..
 ಗುರುರಿತ್ಯಪಿ ನಾಸ್ತೇವ ಶಿಷ್ಯೋ ನಾಸ್ತೀತಿ ತತ್ತ್ವ ತಃ .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.19..
 ಏಕಾಭಾವಾನ್ ದ್ವಿತೀಯನ್ನ ದ್ವಿತೀಯಾನ್ ಚೈಕತಾ .
 ಸತ್ಯತ್ವಮಸ್ತಿ ಚೇತ್ಕಿಂಚಿದಸತ್ಯತ್ವಂ ಚ ಸಂಭವೇತ್ .. 4.20..
 ಅಸತ್ಯತ್ವಂ ಯದಿ ಭವೇತ್ಸತ್ಯತ್ವಂ ಚ ಘಟಿಷ್ಯತಿ .
 ಶುಭಂ ಯದ್ಯಶುಭಂ ವಿದ್ಧಿ ಅಶುಭಂ ಶುಭಮಸ್ತಿ ಚೇತ್ .. 4.21..
 ಭಯಂ ಯದ್ಯಭಯಂ ವಿದ್ಧಿ ಅಭಯಾದ್ಭಯಮಾಪತೇತ್ .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.22..
 ಬದ್ಧತ್ವಮಸ್ತಿ ಚೇನೋಕ್ಷೋ ಬಂಧಾಭಾವೇ ನ ಮೋಕ್ಷತಾ .
 ಮರಣಂ ಯದಿ ಚೇಜ್ಜನ್ಮ ಜನ್ಮಾಭಾವೇ ಮೃತೀರ್ನ ಚ .. 4.23..
 ತ್ವಮಿತ್ಯಪಿ ಭವೇಚ್ಚಾಹಂ ತ್ವಂ ನೋ ಚೇದಹಮೇವ ನ .
 ಇದಂ ಯದಿ ತದೇವಾಪಿ ತದಭಾವೇ ಇದಂ ನ ಚ .. 4.24..
 ಅಸ್ತಿ ಚೇದಿತಿ ತನ್ನಾಸ್ತಿ ನಾಸ್ತಿ ಚೇದಸ್ತಿ ಕಿಂಚ ನ .
 ಕಾರ್ಯಂ ಚೇತ್ಕಾರಣಂ ಕಿಂಚಿತ್ಕಾರ್ಯಾಭಾವೇ ನ ಕಾರಣಂ .. 4.25..
 ದ್ವೈತಂ ಯದಿ ತದಾಽದ್ವೈತಂ ದ್ವೈತಾಭಾವೇಽದ್ವಯಂ ಚ ನ .
 ದೃಶ್ಯಂ ಯದಿ ದೃಗಪ್ಯಸ್ತಿ ದೃಶ್ಯಾಭಾವೇ ದೃಗೇವ ನ .. 4.26..
 ಅಂತರ್ಯದಿ ಬಹಿಃ ಸತ್ಯಮಂತಾಭಾವೇ ಬಹಿರ್ನ ಚ .
 ಪೂರ್ಣತ್ವಮಸ್ತಿ ಚೇತ್ಕಿಂಚಿದಪೂರ್ಣತ್ವಂ ಪ್ರಸಜ್ಯತೇ .. 4.27..
 ಕಿಂಚಿದನ್ವೀತಿ ಚೇಚ್ಚಿತ್ತೇ ಸರ್ವಂ ಭವತಿ ಶೀಘ್ರತಃ .
 ಯತ್ಕಿಂಚಿತ್ಕಮಪಿ ಕ್ವಾಪಿ ನಾಸ್ತಿ ಚೇನ್ನ ಪ್ರಸಜ್ಯತಿ .. 4.28..
 ತನ್ನಾದೇತತ್ತ್ವ ಚಿನ್ನಾಸ್ತಿ ತ್ವಂ ನಾಹಂ ವಾ ಇಮೇ ಇದಂ .

ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತ್ಯನಾತ್ಮೇತಿ ನಿಶ್ಚಿನು .. 4.29..

ನಾಸ್ತಿ ದೃಷ್ಟಾಂತಕಂ ಲೋಕೇ ನಾಸ್ತಿ ದಾಷ್ಟಾಂತಿಕಂ ಕ್ವಚಿತ್ .

ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತ್ಯನಾತ್ಮೇತಿ ನಿಶ್ಚಿನು .. 4.30..

ಪರಂ ಬ್ರಹ್ಮಾಹಮಸ್ಮೀತಿ ಸ್ಮರಣಸ್ಯ ಮನೋ ನ ಹಿ .

ಬ್ರಹ್ಮಮಾತ್ರಂ ಜಗದಿದಂ ಬ್ರಹ್ಮಮಾತ್ರತ್ವಮಪ್ಯ ಹಿ .. 4.31..

ಚಿನ್ಮಾತ್ರಂ ಕೇವಲಂ ಚಾಹಂ ನಾಸ್ತ್ಯನಾತ್ಮೇತಿ ನಿಶ್ಚಿನು .

ಇತ್ಯಾತ್ಮನಿರ್ಣಯಂ ಪ್ರೋಕ್ತಂ (ನಿರ್ಣಯಃ ಪ್ರೋಕ್ತಃ) ಭವತೇ ಸರ್ವಸಂಗ್ರಹಂ ..

4.32..

ಸಕೃಚ್ಛ್ರವಣಮಾತ್ರೇಣ ಬ್ರಹ್ಮೈವ ಭವತಿ ಸ್ವಯಂ .. 4.33..

.. ಇತಿ ಶಿವರಹಸ್ಯಾಂತರ್ಗತೇ ಋಭುಪ್ರೋಕ್ತಂ ಶಾಂಕರಸೂತ್ರವಿಜ್ಞಾನಮೇವಮಧ್ಯಾತ್ಮನಿರ್ಣಯಂ

ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಶಂಕರಾಖ್ಯಃ ಷಷ್ಠಾಂಶಃ . ಅಧ್ಯಾಯಃ 4 . 5-43..

- .. shrIshivarahasyam . shankarAkhyah ShaShThAMshaH . adhyAyaH 4 . 5-43..

Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.

Selected verses from Ribhu Gita have been compiled here based on similarity of content.

Proofread by Ruma Dewan

Ribhuproktam Shankarasutravijnanam evam Adhyatmanirnayam

pdf was typeset on August 5, 2023

Please send corrections to sanskrit@cheerful.com

